

అరణ్యపర్వము - జ్ఞానప్రథము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటి బ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, సప్తనవతితమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ సప్తనవతితమోఽధ్యాయః

లోమశ ఉవాచ

యదా త్వమన్యతాగస్త్యః గార్హ స్థ్యే తాం క్షమామితి ।
తదాభిగమ్య ప్రోవాచ వైదర్భం పృథివీపతిమ్ ॥ 97-1॥

రాజన్ నివేశే బుద్ధిర్మే వర్తతే పుత్రకారణాత్ ।
వరయే త్వాం మహీపాల లోపాముద్రాం ప్రయచ్ఛ మే ॥ 97-2॥

ఏవముక్తః స మునినా మహీపాలో విచేతనః ।
ప్రత్యాఖ్యానాయ చాశక్తః ప్రదాతుం చైవ వైచ్ఛత ॥ 97-3॥

తతః స భార్యమభ్యేత్య ప్రోవాచ పృథివీపతిః ।
మహర్షిర్వీర్యవానేష క్రుద్ధః శాపాగ్నినా దహేత్ ॥ 97-4॥

తం తథా దుఃఖితం దృష్ట్వా సభార్యం పృథివీపతిమ్ ।
లోపాముద్రాభిగమ్యేదం కాలే వచనమబ్రవీత్ ॥ 97-5॥

న మత్కృతే మహీపాల పీడామభ్యేతుమర్హసి ।
ప్రయచ్ఛ మామగస్త్యాయ త్రాహ్యత్మానం మయా పితః ॥ 97-6॥

దుహితుర్వచనాద్ రాజా సోఽగస్త్యాయ మహాత్మనే ।
లోపాముద్రాం తతః ప్రాదాద్ విధిపూర్వం విశాంపతే ॥ 97-7॥

ప్రాప్య భార్యమగస్త్యస్తు లోపాముద్రామభాషత ।
మహార్హాణ్యత్స్పృజైతాని వాసాంస్యాభరణాని చ ॥ 97-8॥

తతః సా దర్శనీయాని మహార్హాణి తనూని చ ।
సముత్ససర్జ రంభోరూః వసనాన్యాయతేక్షణా ॥ 97-9॥

తతశ్చీరాణి జగ్రాహ వల్కలాన్యజినాని చ ।
సమానవ్రతచర్యా చ బభూవావాయతలోచనా ॥ 97-10॥

గంగాద్వారమథాగమ్య భగవాన్పషిసత్తమః ।

ఉగ్రమాతిష్ఠత తపః సహ పత్వ్యానుకూలయా ॥ 97-11॥

సా ప్రీత్యా బహుమానాచ్చ పతిం పర్యచరత్ తదా ।

అగస్త్యశ్చ పరాం ప్రీతిం భార్యాయామచరత్ ప్రభుః ॥ 97-12॥

తతో బహుతిథే కాలే లోపాముద్రాం విశాంపతే ।

తపసా ద్యోతితాం స్నాతాం దదర్శ భగవాన్పషిః ॥ 97-13॥

స తస్యాః పరిచారేణ శౌచేన చ దమేన చ ।

శ్రియా రూపేణ చ ప్రీతో మైథునాయాజుహోవ తామ్ ॥ 97-14॥

తతః సా ప్రాంజలిర్భుత్వా లజ్జమానేవ భావినీ ।

తదా సప్రణయం వాక్యం భగవంతమథాబ్రవీత్ ॥ 97-15॥

అసంశయం ప్రజాహేతోర్భార్యాం పతిరవిందత ।

యా తు త్వయి మమ ప్రీతిః తాన్ముషే కర్తుమర్హసి ॥ 97-16॥

యథా పితుర్భుహే విప్ర ప్రాసాదే శయనం మమ ।

తథావిధే త్వం శయనే మాముపైతుమిహార్హసి ॥ 97-17॥

ఇచ్ఛామి త్వాం స్రగ్వీణం చ భూషణైశ్చ విభూషితమ్ ।

ఉపసర్తుం యథాకామం దివ్యాభరణభూషితా ॥ 97-18॥

అన్యథా నోపతిష్ఠేయం చీరకాషాయవాసినీ ।

నైవాపవిత్రో విప్రర్షే భూషణోఽయం కథంచన ॥ 97-19॥

అగస్త్య ఉవాచ

న తే ధనాని విద్యంతే లోపాముద్రే తథా మమ ।

యథావిధాని కల్యాణి పితుస్తవ సుమధ్యమే ॥ 97-20॥

లోపాముద్రోవాచ

ఈశోఽసి తపసా సర్వం సమాహర్తుం తపోధన ।

క్షణేన జీవలోకే యద్ వసు కించన విద్యతే ॥ 97-21॥

అగస్త్య ఉవాచ

ఏవమేద్ యథాఽఽ త్త త్వం తపోవ్యయకరం తు తత్ ।

యథా తు మే న నశ్యేత తపస్తస్మాం ప్రయోదయ ॥ 97-22॥

లోపాముద్రోవాచ

అల్పావశిష్టః కాలోఽయమ్ ఋతోర్మమ తపోధన ।

న చాన్యథాహమిచ్ఛామి త్వాముపైతుం కథంచన ॥ 97-23॥

న చాపి ధర్మమిచ్ఛామి విలోప్తుం తే కథంచన ।

ఏవం తు మే యథాకామం సంపాదయితుమర్హసి ॥ 97-24॥

అగస్త్య ఉవాచ

యద్యేష కామః సుభగే తవ బుద్ధ్యా వినిశ్చితః ।

హర్తుం గచ్ఛామ్యహం భద్రే చర కామమిహ స్థితా ॥ 97-25॥

ఇతి శ్రీమన్మహాభారతే వనపర్వాంతర్గత తీర్థయాత్రాపర్వణి

లోమశతీర్థయాత్రాయామగస్త్యోపాఖ్యానే సప్తనవతితమోఽధ్యాయః ॥97॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

